



सत्यमेव जयते

भारत सरकार
GOVERNMENT OF INDIA

क्षेत्रीय प्रचार निदेशालय
DIRECTORATE OF FIELD PUBLICITY

सूचना और प्रसारण मंत्रालय
MINISTRY OF INFORMATION & BROADCASTING

5वीं मंजिल, सूचना भवन, 8, सी. जी. ओ. कॉम्प्लेक्स, लोधी रोड़
5th Floor, Soochna Bhawan, 8, C.G.O. Complex, Lodhi Road

नई दिल्ली / New Delhi-110003

हिंदी दिवस संदेश

हिंदी दिवस के शुभ अवसर पर आप सबको मेरी ओर से हार्दिक शुभकामनाएं।

स्वतंत्रता प्राप्ति के बाद हमारी संविधान सभा ने दिनांक 14 सितम्बर, 1949 को देवनागरी लिपि में लिखी जाने वाली हिंदी को भारत संघ की राजभाषा के रूप में स्वीकार किया, तभी से प्रत्येक वर्ष 14 सितंबर का दिन हिंदी दिवस के रूप में मनाया जाता है।

हिंदी राष्ट्र का गौरव एवं भारत में अनेकता में एकता का प्रतीक है। इस विशाल बहुभाषी देश में हिंदी संपर्क भाषा का कार्य करती है। हिंदी के महत्व को देखते हुए इसे भारतीय संविधान में सरकार की राजभाषा का दर्जा दिया गया। यह राष्ट्र को एक सूत्र में पिरोती है। इसके माध्यम से हम अपने विचारों को देश के जन-जन तक पहुंचा सकते हैं। आज हिंदी को राजभाषा ही नहीं, अपितु विश्वभाषा बनने का भी गौरव प्राप्त है।

हिंदी में सरकारी कामकाज करने से सरकार तथा जनता के बीच परस्पर विश्वास बढ़ता है। अतः हमें सरकारी कामकाज में हिंदी का प्रयोग निरंतर बढ़ाना चाहिए और यथा संभव सरल शब्दों का प्रयोग करना चाहिए। अतः निदेशालय के सभी अधिकारियों/कर्मचारियों का यह उत्तरदायित्व बनता है कि वह अपने कार्यालय के रोजमर्रा के क्रियाकलापों में अधिक से अधिक हिंदी लिखने का प्रयास करें।

सभी प्रादेशिक प्रमुखों से अनुरोध है कि वे अपने अधीनस्थ कार्यरत शेष अधिकारियों/कर्मचारियों के प्रशिक्षण हेतु आवश्यक समयबद्ध कार्यक्रम तैयार करें और तदनुसार उन्हें प्रशिक्षण के लिए नामित कर प्रशिक्षण दिलवायें। वार्षिक कार्यक्रम 2017-18 निदेशालय की वेबसाइट पर उपलब्ध करा दिया गया है। आप सभी से अपेक्षा करती हूं कि आप लक्ष्य प्राप्त करने हेतु गंभीरता पूर्वक प्रयास करेंगे।

नीलम कपूर

(नीलम कपूर)

प्रधान महानिदेशक

नई दिल्ली

14 सितंबर, 2017